

ધોરણ : 6

હિન્દી

૬. સુબહ

અભ્યાસ - સ્વાધ્યાય



अभ्यास

1. उदाहरण के अनुसार निम्नलिखित शब्दों का वाक्य में प्रयोग कीजिए :


उदाहरण : मंडराना - आकाश में काले-काले बादल मंडराने लगे।

(1) बाधा

- हमारे रास्ते में कई बाधाएं आईं।

(2) उत्सुकता

- मुझे मेला देखने की बड़ी उत्सुकता थी।



(3) व्यायाम - व्यायाम से शरीर में दृढ़ता आती है।

(4) बुजुर्ग - हमें बुजुर्गों का आदर करना चाहिए।

(5) व्यस्त - सुबह होते ही सब अपने - अपने काम
में व्यस्त हो जाते हैं।

2. (अ) प्रश्नों के उत्तर दीजिए :

(1) "दीदी, आपका यह धमाकेदार धक्का मुझे हमेशा याद रहेगा।" - गोलू ने रेशमा से ऐसा क्यों कहा ?

➤ "दीदी, आपका यह धमाकेदार धक्का मुझे हमेशा याद रहेगा ।" गोलू ने रेशमा से ऐसा कहा, क्योंकि उस धक्के के कारण वह पटाखे से जलने से बच गया था।

(2) रेशमा की शारीरिक कमी उसके इरादों में कभी बाधा नहीं बनी - भाव समझाइए।

➤ **पोलियो के कारण रेशमा के दोनों पाँव बेजान हो गए थे, लेकिन इस शारीरिक कमी से उसकी हिम्मत में कमी नहीं आई थी। वह हर काम पूरे आत्मविश्वास और लगन से करती थी। पोलियो से उसके पैर निकम्मे हो गए थे, पर उसका मन कमजोर नहीं हुआ था।**

(ब) यदि आपकी कक्षा में रेशमा की तरह कोई बच्चा दाखिला ले, तो आप...

(1) किन-किन बातों का ध्यान रखेंगे?

➤ यदि हमारी कक्षा में रेशमा की तरह का कोई विकलांग बच्चा दाखिला ले तो मैं उसकी हंसी नहीं उड़ाऊंगा । मैं उसके प्रति पूरी हमदर्दी रखूंगा और इस बात का खयाल रखूंगा कि मेरे किसी व्यवहार से उसके दिल को चोट न पहुंचे।

A decorative border with a thin grey line, small green leaves, and pink flowers with dark centers, framing the text.

(2) किस तरह उसकी सहायता करेंगे?

- मैं खेल - कूद तथा अन्य प्रवृत्तियों में अपने विकलांग सहपाठी को अवश्य शामिल करूंगा । मैं किसी भी तरह उसकी उपेक्षा नहीं होने दूंगा।

(3) विद्यालय में क्या परिवर्तन करना चाहेंगे?

➤ मैं आचार्यजी से निवेदन करूंगा कि वे शाला में ऐसे कार्यक्रमों का आयोजन करें, जिनमें विकलांग विद्यार्थी भी भाग ले सकें।

(4) बाकी बच्चों को क्या सलाह देंगे?

➤ मैं बाकी बच्चों को यह सलाह दूंगा कि वे उस विकलांग साथी को सहयोग दें और उसके साथ प्रेमपूर्ण व्यवहार करें।

3. सोचकर बताइए:

(1) दीपावली पर आपके परिवार में क्या-क्या विशेष तैयारियां की जाती हैं ?

➤ दीपावली पर हमारे परिवार में सर्वप्रथम पूरे घर की सफाई की जाती है । सभी चीजों को झाड़- पोछकर उन्हें फिर से व्यवस्थित ढंग से रखा जाता है । इसके बाद कुछ मीठे और कुछ नमकीन पकवान बनाए जाते हैं । परिवार के सदस्यों के लिए नए कपड़े सिलाए या खरीदे जाते हैं।



(2) क्या दीपावली पर पटाखे छुड़ाने चाहिए? क्यों?

➤ दीपावली पर पटाखे नहीं छुड़ाने चाहिए, क्योंकि इससे थोड़ी-सी खुशी मिलती है परंतु भारी खतरा रहता है। पटाखों के कारण पैसों की बरबादी होती है और वायु प्रदूषण बढ़ता है।

(3) किसी ऐसी घटना का वर्णन कीजिए जब आपको किसी ने बचाया हो या आपने किसी की सहायता की हो।

➤ पिछले वर्ष में अपने मामाजी के गाँव गया था । वहाँ नदी में नहाते - नहाते मैं गहरे पानी में चला गया और डूबने लगा । तैरना न आने से मेरे प्राण संकट में थे । मेरे साथ नहाने के लिए आए लड़के ने यह देखा । वह तुरंत तैरकर मेरे पास आया और मुझे किनारे तक खींचकर ले गया । उसकी सूझबूझ और प्रयत्न से उस दिन मैं डूबने से बच गया । उस घटना को मैं कभी नहीं भूल सकता।

स्वाध्याय

1. प्रश्नों के उत्तर दीजिए:

(1) सुबह से घर के सभी लोग सफाई क्यों कर रहे थे?

➤ दीपावली का त्यौहार निकट था । त्यौहार से पहले ही सब घरों में साफ सफाई होने लगती है । इसलिए सुबह से घर के सभी लोग साफ - सफाई कर रहे थे।



(2) रेशमा को घर की सफाई में क्यों नहीं लगाया गया होगा?

➤ रेशमा जब पांच वर्ष की थी. तब उसे पोलियो हो गया था। उसके दोनों पैर निकम्मे हो गए थे । इसी शारीरिक कमी के कारण उसे घर की सफाई में नहीं लगाया गया होगा।



(3) रेशमा ने अपनी माँ के काम में किस तरह मदद की?

➤ अलमारी से बरतन और डिब्बे उतारकर साफ किए गए थे। रेशमा ने डिब्बों पर लेबल लगाए। फिर वह एक-एक बरतन और डिब्बा माँ को देती गई और माँ उन्हें व्यवस्थित ढंग से रखती गई। इस प्रकार पहियेदार कर्सी पर बैठे-बैठे रेशमा ने माँ की मदद की।

(4) माँ ने रेशमा को बाजार क्यों भेजा?

- माँ को लड्डू बनाने के लिए कुछ सामान की जरूरत थी ।
पति दफ्तर चले गए थे । बेटा गोल्ू अभी बहुत छोटा था ।
दादा और दादी बहुत बुजुर्ग थे । माँ को परेशान देखकर रेशमा
ने माँ से कहा कि आप मुझे सामान की सूची और एक थैली दे
दीजिए । सामान मैं ले आऊँगी । रेशमा की आवाज में दृढ़ता थी
। वह पहले भी एक बार सामान ला चुकी थी । इसलिए माँ ने
रेशमा को बाजार भेजा।

(5) रेशमा ने गोलू को धक्का क्यों मारा?

- गोलू ने एक पटाखे को बुझा हुआ समझकर छोड़ दिया था ।
कुछ देर बाद उसमें से चिनगारियाँ निकलने लगीं । गोलू की पौठ पटाखे की तरफ थी । रेशमा ने यह देखा और चिल्लाकर गोलू को हट जाने के लिए कहा , पर शोरगुल के कारण उसे सुनाई नहीं दिया । रेशमा जल्दी - जल्दी अपनी कुर्सी को ढकेलती हुई गोलू के पास पहुंची और उसे जोर से धक्का मारकर खुद आगे निकल गई । उसी समय पटाखा जोर से फूटा । इस प्रकार गोलू को पटाखे से बचाने के लिए रेशमा ने उसे धक्का मारा ।

2. 'रेशमा की जिंदादिली' विषय पर संक्षेप में लिखिए।

- पोलियो के कारण रेशमा के पैर निकम्मे हो गए थे । लेकिन इस शारीरिक कमी का उसके मन पर कोई असर नहीं हुआ । वह अपने सारे काम स्वयं करती है । वह अपने काम के लिए किसी पर निर्भर नहीं रहती । घर के कामों में भी वह पूरी लगन से माँ का हाथ बंटाती है । अपनी पहियेदार कुर्सी पर बैठकर वह बाजार से सामान भी ले आती है । सचमुच , रेशमा एक जिंदादिल लड़की है ।

3. नीचे दी गई घटनाओं को कहानी के क्रम में लिखिए ।

- 6 (1) सबने रेशमा की पीठ थपथपाई।
- 4 (2) रेशमा ने गोलू को जोर से धक्का मारा।
- 1 (3) रेशमा बाजार से सामान लाई।
- 2 (4) रेशमा का घर दीयों के झिलमिल प्रकाश से जगमगाने लगा।
- 3 (5) गोलू अपने दोस्तों के साथ पटाखे छड़ाने में मस्त था।
- 5 (6) माँ ने रेशमा को कहा - "कहीं चोट तो नहीं लगी?" "

4. (अ) निम्नलिखित मुहावरों के अर्थ देकर वाक्य में प्रयोग कीजिए:

(1) आँखों का तारा होना - बहुत प्यारा होना

➤ रमेश अपनी माँ की आँखों का तारा है ।

(2) हाथ बटाना - काम में मदद करना

➤ दीदी घर के कामों में माँ का हाथ बंटाती है ।

(3) पीठ थपथपाना - शाबाशी देना

➤ मुझे प्रतियोगिता में इनाम मिलने पर पिताजी ने मेरी पीठ थपथपाई ।

5. उदाहरण के अनुसार शब्द का उपयोग करके वाक्य लिखिए :

उदाहरण : कि- की

- उसने कहा कि वह निर्दोष है।
- मैंने नवीन की सहायता की।

(1) इसलिए – ताकि

- इसलिए - मदारी तमाशा दिखा रहा है। इसलिए लोग जमा हो गए हैं ।
- ताकि - मैदान में पुलिस का बंदोबस्त किया गया था ताकि सभा में कोई गड़बड़ी न हो ।

(2) क्योंकि – जबकि

- क्योंकि - मैंने छाता खरीदा , क्योंकि वर्षाऋतु आ गई थी ।
- जबकि - बेटी सावली है , जबकि मां - बाप दोनों गोरे हैं ।

(3) ओर – और

- ओर - मैं आपकी ओर ही आ रहा था ।
- और - भाई और बहन दोनों बहुत अच्छे हैं ।

(4) मैं – में

- मैं - मैं पढ़ता हूँ ।
- में - बच्चे घर में शोर मचा रहे हैं

6. (अ) नीचे दिए गए वाक्यों का वचन परिवर्तन कीजिए:

उदाहरण:

- माँ को मिलते ही मेरी खुशी का ठिकाना न रहा।
- माँ से मिलते ही हमारी खुशियों का ठिकाना न रहा।

(1) ऐसी कई घटनाएँ मेरे साथ घटी हैं।

➤ ऐसी एक घटना मेरे साथ घटी है ।

(2) परिचारिका ने मरीज़ की अच्छी तरह से देखभाल की।

➤ परिचारिका ने मरीजों की अच्छी देखभाल की ।

A decorative border of pink flowers and green leaves surrounds the text.

(3) रात को मैंने सुंदर सपना देखा।

➤ रात को हमने सुंदर सपना देखा ।

(4) भूकंप का झटका आया, फिर भी मैं नहीं घबराया।

➤ भूकंप के झटके आए , फिर भी मैं नहीं घबराया ।

(ब) नीचे दिए गए शब्दों को चित्र में शब्द के क्रमानुसार लिखिए :
(मेहनत, भूकंप, सुंदर, मरीज, श्रेष्ठ, निर्दोष, तूफान, अंगूर, आकाश)



THANKS



FOR WATCHING